

# БЕЛАРУСКІЕ СЛОВА

Выходзіць раз у тыдзень

Цана нумару 20 грош.

Нацыянальнае адраджэнне.—Тэрыторыяльная і культурна-нацыянальная аўтаномія.—Зямля сялянам на падставе уласнасці.—Шырокі дэмакратызм.—Барацьба з камунізмам.—Нацыянальная царква.—Краёвая згода.—Далучэнне Усходняй Беларусі да Заходняй.

Падпісная цана на 1 месяц 1 зл.  
" " " " 3 " 2 зл. 50 гр.  
Заграніцу ўдвая даражэй.

Адрэс Рэдакцыі і Адміністрацыі: Wilno; ul. Niemiecka 1 Hotel  
„Sokolowski“ pokój № 23. Рэдакцыя адчынена ад 12 — 2 гадз.  
штодня апрача святаў.

Цана абвестак: перад тэкстам—20 гр  
сярод тэксту — 25 гр. і на апошнім  
стр.—15 гр. за радок.

## ЦЭНТРАВІКІ і „КРЭСОУЦЫ“.

Вакол польскага зьезду ў Горадні паднялася цэлая бура ў польскай прэсе розных кірункаў. Нам беларусам надта важна разабрацца ў гэтых водгуках на зьезд польскай прэсы і зрабіць з гэтага свае канкрэтныя вывады. Перад усім гэта дасць нам магчымасьць разабрацца у тым, якія польскія групы падзяляюць нашу ідэю — польска-беларускай згоды, а якія хочуць быць і далей нашымі няпрощанымі аякун-мі „культур-трэгерамі“. Гаворачы каратка: будзем ведаць хто хоча быць прыяцелем беларускага народу, а хто на гвалт хоча застацца яго „панам“.

Што прэса эндэцкіх групіровак вельмі воража спаткала шчыра-дэмакратычныя прапазыцыі польскай „крэсвай“ дэмакратыі на зьездзе — гэта ня дзіва. Дзякуем яшчэ раз ім за шчырасць, бо мы ўжо ня ў першы раз чуем з боку эндэцыі, што нават самага беларускага народу няма, а ёсьць нейкія — „тутэйшыя“. Да ўсяго гэтага мы ўжо даўно прывычаліся. Белай варонай сярод правых групаў была і ёсьць віленская газета „Эўропа“.

Трэба зазначыць, што гэтая газета ня глядзячы на сваю адкрыта монархічную праграму, у пытаньнях крэсовых займае пазыцыю зусім асобную і часта-густа многа больш дэмакратычную, чым некаторыя патэнтаваныя дэмакратычныя групы.

Гэтак група „Пяста“ яшчэ нядаўна рабіла спробы пачаць шырокую акцыю на крэсах. Праўда, першыя спробы былі надта няўдалыя, бо, напрыклад, на Наваградчыне былі дапушчаны розныя цёмныя асобы, якія папсавалі пачату „Пястам“ працу. А яшчэ больш пашкодзіла „Пясту“ актыўнае і бязумоўнае папіраньне ім акцыі новага цывільнага асабліцтва.

Церпячы, волею поволю, асабліцтва вайсковае, як спадак вайны, беларускае сялянства, якое само душыцца беззямлі — ня можа згадзіцца на новыя „асады“, на новую каленізацыю сваіх земляў у спакойных, пакаёвых часах. На жаль прадстаўнікі гэтай партыі на зьездзе ў Горадні выказалі, што і пасля няўдачы у Наваградчыне, яны і далей не разумеюць як фактычных патрабаў Крэсаў, так і настрой крэсавога грамадзянства.

Гэткія — жа самыя негатыўныя ад-

носіны да спробы ўтварэньня агульна-крэсавога аб'яднаньня яскрава выявіла „Echo Warszawskie“ — поўафіцыёз „Пяста“.

Другая патэнтавана-дэмакратычная партыя — партыя польскіх соцыялістаў, у сваім органе „Robotnik“ гэтак сама выступае проці зьезду ў Горадні. Пры гэтым „пэпэсы“ зусім ня пробуюць выступаць проці зьезду з боку ідэалёгічнага, — бо што могуць сказаць проці ідэі братэрства польска-беларускага соцыялісты — а толькі робяць нападыкі персанальныя, даючы назвы „недабіткі“, „палітычныя банкруты“ і г. д. на адрэсе, галоўным чынам, віленскіх дэмакратаў. Аднак жа калі прыпомніць, што польскія соцыялісты пры сваіх спробах здабыцьця прадвыбарных тэрэнаў на Палесьсі ў той жа Наваградчыне, ужываюць расейскую мову для сваёй польскай газеты і для сваіх польскіх брашураў, якія яны разпаўсюджваюць сярод беларускага сялянства, дык дзівіцца іхняй апазыцыі проці ідэі горадзенскага зьезду ня прыдзецца.

Нам здаецца, што была-бы зусім, правідлова акрэсьліць тую барацьбу якая паднялася каля горадзенскага зьезду — барацьбой паміж групамі польскімі — цэнтравымі і крэсовымі за патэнт на апеку над крэсамі. З аднаго боку цэнтровыя групы, якія нічога супольнага з „крэсамі“ ня маюць, „крэсаў“ не любяць (Гітскі трактат!) і не разумеюць, а праз усе годы сваіх „экспэрыментаў“ над „Крэсамі“ нарабілі столькі бальшавікоў, сколькі не маглі зрабіць уся спрытная агітацыя, з-га інтэрнацыяналу. З другога боку — групы „крэсовыя“, на „Крэсах“, вырасшыя, з зямлёю і насяленьнем Крэсаў фізычна звязаныя і нарэшце, як паказаў прыклад зьезду ў Горадні, пачаўшыя разумець неабходныя патрэбы гэтых „Крэсаў“.

Дык прэтэнзыі цэнтравых групаў на далейшы „патэнт“ кіраваньня на шымі „Крэсамі“ з Варшавы, Кракава ці Познані, зусім неабаснаваныя і дзіўныя, асабліва пасля ўсяго таго, што робіцца на „Крэсах“. Безумоўна, павінна быць агульная гармонія ў управленьні ўсімі „дзяльвіцамі“ Дзяржавы, але пад напорам неабходных варункаў і мейсцовых асабліцтваў „Крэсаў“, да працы гаспадарча-эка-

намічнай і палітычна-грамадзкай павінна быць пацягнута перадусім грамадзянства мейсцовае, як польскае так і беларускае.

Толькі супольныя высілкі мейсцовага, дзяржаўна-мыслячага, грамадзянства знойдуць справядлівы моішэ viveadі для ўсіх грамадзян „Крэсаў“.

Толькі гэтакім спосабам, які ёсьць адзіны, будзе наладжана нармальнае жыццё на Крэсах, толькі тады прападзе заўсёдная нябясьпека для Дзяржавы ўтраты Крэсаў.

## Палітычны агляд.

Заява Нямецчыны аб уваходзе ў Лігу Народаў выклікала цэлую буру ў эўрапейскай прэсе. Справа ў тым, што таксама як і Нямецчына хочучы увайсці ў Раду Лігі і іншыя дзяржавы, як Польшча, Гішпанія і Бразілія. З прычыны гэтага ўсе дзяржавы падзяліліся на два лагеры: адзін падтрымоўвае толькі кандыдатуру Нямецчыны, другі — кандыдатуру таксама і іншых дзяржаваў. На чале першага лагера стаіць Нямецчына і Англія, а на чале другога — Францыя, Польшча, Гішпанія і Бразілія. І гэта газэтная і дыпламатычная перастраўка закончыцца толькі 8 сакавіка, пасля надзвычайнага сходу Лігі Народаў.

Перш чымсь разглядаць прычыны гэтай дыпламатычнай і газэтнай кампаніі трэба больш падрабязна выясніць арганізацыю Лігі Народаў.

Галоўнымі органамі Лігі Народаў ёсьць: 1) Рада Лігі, якая складаецца з заўсёдных і часовых сябраў, 2) Агульны сход, сябрамі якога зьяўляюцца прадстаўнікі ўсіх дзяржаваў, якія ўваходзяць у склад Лігі Народаў і 3) Гэнаральны Сэкрэтэрыят. Гэнаральны Сэкрэтэрыят ёсьць якбы ўправа Лігі, якая працуе бязупынна. Ён ня толькі вырашае ўсе бягучыя справы, але таксама займаецца апрацоўкай усялякіх праектаў.

Рада Лігі Народаў складаецца з заўсёдных сябраў і часовых, якія зьмяняюцца перыядычна. Спачатку статут Лігі прадбачыў 5 заўсёдных сябраў Рады, прадстаўляўшых 5 саюзных вялікіх дзяржаваў: Злучаныя Штаты, Англію, Францыю Японію і Італію Але дзеля таго, што Злучаныя Штаты былі незадаволены гэтай формай у якую аканчальна выліўся як версальскі трактат, гэтак сама і Ліга Народаў, дык амерыканскі Сэнат не ратыфіцыраваў ні трактата, ні статута Лігі Народаў і пятае месца ў Радзе Лігі засталася свабодным. На гэта свабоднае месца якраз і думалі прыняць Нямецчыну, як вялікую дзяржаву, не зьмяняючы існуючага

статута Лігі. Гэта абяцанка была зроблена Нямецчыне Радай Лігі яшчэ ў сьнежні 1924 г. А што датычыцца часовых сябраў Рады Лігі, дык статут дае агульнаму сходу поўную свабоду у вызначэньні ліку гэтых сябраў.

Першы агульны сход у 1920 г. вызначыў лік часовых сябраў — 4. У 1922 г. агульны сход павялічыў гэты лік да 6. Цяпер часовымі сябрамі Рады Лігі ёсьць: Бэльгія, Бразілія, Гішпанія, Швэцыя, Уругвай і Чэхаславакія.

Амаль што ня ўсе справы ў Радзе Лігі вырашаюцца аднагалосна, а на агульным сходзе Лігі большасьцю галасоў. Галоўную ролю ў Лізе Народаў маюць Англія і Францыя, якія маюць сваіх прыхільнікаў. На агул у Лізе ёсьць гэтыя блёкі: 1) Англія са сваімі калёніямі мае 7 галасоў, 2) Падтрымка Амерыканскі блёк 18 галасоў, 3) Францускі блёк з Малай Антангай і Польшчай — 7 галасоў, 4) Італія і лацінскія эўрапейскія дзяржавы — 3 галасы, 5) блёк нейтральных дзяржаваў, са значным уплывам немцаў — 5 галасоў, 6) балканскія дзяржавы — 4 галасы і 7) Азіяцкія дзяржавы апрача Японіі — 3 галасы.

Вялікія дзяржавы, асабліва Англія, зацікаўлены ў тым, каб захаваць ранейшы характар Рады Лігі з тым, каб заўсёды яе сябрамі былі прадстаўнікі толькі вялікіх дзяржаваў. Дзеля гэтага Англія згаджаецца прыняць Нямецчыну ў лік заўсёдных сябраў Рады Лігі, тым болей, што спадзяецца на яе падтрыманьне і рашуча выступае проці павялічэньня ліку заўсёдных сябраў Рады, як гэтага хоча Францыя і Польшча. На гэтым грунце і пачалося цяпер заўзятае змаганьне між Нямецчынай і Англіяй з аднаго боку, Францыяй і Польшчай з другога, а Гішпаніяй, Бразіліяй і Швэцыяй — з трэцяга.

Справа ў тым, што Нямецчына амаль таго не зьўна імкнецца да зьмены сваіх граніцаў. Дзеля таго, што пакуль што немагчыма дабіцца пры помачы аружжа, дык яна ўхапілася за хітрыкі. Яна пастанавіла спачатку пагадзіцца з Англіяй і Францыяй, абяцаўшы гарантыраваць бясьпеку іх граніцаў і гэтакім чынам дабіцца зьмены ўсходніх граніцаў з Польшчай. Гэткую мэту яна мела пры падпісаньні Лёкарнскага дагавора. Але Францыя, Польшча і Чэхаславакія ў свой час крыху паралізувалі гэты плян тым што прымуцілі Нямецчыну падпісаць таксама й арбітражны дагавор з Польшчай і Чэхаславакіяй. А пасля Францыя сваёй чаргой падпісала арбітражны дагавор з Польшчай і Чэхаславакіяй, абяцаўшы гарантыраваць іхнія граніцы. Гэкім чынам лёкарнскі дагавор ня даў немцам таго, чаго яны ад яго спадзяваліся. Але лёкарнскі дагавор здабывае толькі поўнае значэньне



## Агульны сход Т-ва „Прасьвета“.

21 лютага адбылася гадавая агульная зборка Беларускага Т-ва „Прасьвета“. На сходзе апрача сябраў Цэнтральнай Рады Т-ва і Надзорчай Рады, былі прысутнымі прадстаўнікі правінцыяльных Гурткоў Т-ва „Прасьвета“.

Старшынёю схода быў выбраны У. Більдзюкевіч і сакратаром А. Кабычкін.

Пасля адчытання гадавой справаздачы, якую ад імя Цэнтральнай Рады зрабіў віцэ-старшыня яе п. Якімовіч, а ад імя Надзорчай Рады — яе старшыня А. Паўлюкевіч, сход аднагалосна прымае наступную рэзалюцыю:

„Падкрэсліваючы, што Урад Т-ва „Прасьвета“, пры дапамозе Ч. Беларускай Рады, ня глядзячы на страшэнна цяжкія варункі ня толькі для працы, але нават і для самаго існавання Таварыства, як арганізацыі, асягнуў у сваёй працы досыць пажытных рэзультатаў, а між іншым: 1) дабуўся арганізавання беларускіх настаўніцкіх курсаў, 2) прымаў выдатнае ўдзяельне ў школьным плексіцыце, 3) падтрымліваў беларускія культурныя установы і пашыраў нацыянальную беларускую культуру, пры дапамозе аб'яднога тэатру, арганізавання бібліятэк і г. д.

Агульная зборка зацверджае справаздачу ўраду Т-ва і выказвае яму падаку за запраўды ахвярную пэўрдаць у працы і няухільнасьць у імкненьнях да здзяйсненьня мэтай, пастаўленых Ураду Т-ва яго констытуцыйным сходам“.

Пасля гэтага сход пераходзіць да разгляду пытання аб выключэньні са складу сябраў Т-ва Старшыні Цэнтральнай Рады п. Косьцевіча, які на шпальтах комунізуучай газэты „Беларуская Ніва“ змясьціў ліст, з непрыватнымі выпадкамі проці Ч. Беларускай Рады і прымае (проці гола са В. Шышкова) гэтку рэзалюцыю:

„Прымаючы пад увагу 1) што п. Косьцевіч Макар, зьмесьціўшы на шпальтах газэты „Беларуская Ніва“, № 3 ад 13 студня, ліст, выступіў проці Рады ня толькі як палітычнай інстытуцыі, але і проці яе ідэалёгіі, 2) што закіды, якія зрабіў п. Косьцевіч Ч. Б. Радзе з мэтай яе кампромітацыі, адносяцца таксама і да „Прасьветы“, як арганізацыі блізкай да Рады па ідэалёгіі, 3) што п. Косьцевіч у гэтым лісьце дапусьціў сьвядомую ілжу, бо факта, што ён нібыта „парваў уселякія адносіны (з Радай)“ — зусім ня было. Замест жа гэтага быў факт звальненьня п. Косьцевіча Ч. Беларускай Радай ад супрацоўніцтва ў газэце „Грамадзкі Голас“, што ясна відна з адчытанага пратаколу паседжанья Ч. Б. Рады ад 19 чэрвеня 1925 г., на якое паседжаньне быў запрошаны п. Косьцевіч, якому і была аб яўлена рэзалюцыя аб яго звальненьні, 4) што матывам звальненьня п. Косьцевіча было не „ідэйнае“ яго разыходжаньне з Ч. Б. Радай і яе Старшынёю, як гэта ён пэўвердзіў у сваім лісьце, а: а) неадпаведнасьць п. Косьцевіча арганізацыйнай дысцыпліне, б) інтрыгі і с) непрыватныя ультыматумны эканамічнага характэру, якія ён ставіў Радзе, што сьверджае пратакол Рады ад 19 чэрвеня 1925 г. і 5) што у сваім лісьце п. Косьцевіч выказаў поўную адсутнасьць зычкі, — агульная зборка пастанавіла: *выключыць п. М. Косьцевіча са складу сяброў Т-ва „Прасьвета“.*

Пасля разгляду ўсіх пытанняў, якія стаялі на павестьці дзённай зборкі прыступае да выбараў новай Надзорчай Рады і Цэнтральнай Рады Т-ва. У новы ўрад выбранымі аказаліся ўсе старшы сябры Цэнтральнай Рады і Надзорчай Рады, апрача выключэнага п. Косьцевіча, замест якога ў Цэнтральную Раду быў выбраны п. Х. Шыбут.

Пасля ўваходу Нямецчыны ў Лігу Народаў. Дзеля гэтага немцы пастанавілі правесць свае пляны праз Лігу Народаў, дзеля таго, што 19 параграф статута Лігі пазваляе падмаць пытаньня аб зьмене існуючых трактатаў, якія пагражаюць згодзе. Дзеля гэтага патрэбна толькі аднагалосная пастанова Рады Лігі. А дзеля таго, што немцам абяцана заўсёднае месца ў Радзе Лігі, дык яны й спадзяюцца, што ім удасца дабца зьмены сваіх усходніх граніцаў нават мірным шляхам.

З гэтага ясна відаць як важна для Польшчы атрымаць месца ў Радзе Лігі. Прысутнасьць у Радзе аднаго польскага голаса можа разбць усё нямецкія пляны. Дзеля гэтага адначасна з заявай Нямецчыны аб уваходзе ў Лігу, Польшча таксама заявіла, што хоча атрымаць заўсёднае месца ў Радзе.

Нямецчына, ведаючы распачала цэлы паход проці дамаганьняў Польшчы. Уся ангельская прэса, ўсіх бяз вынятку на грамаду, падтрымоўвае Нямецчыну, дзеля таго што ўваход у Раду Польшчы змадаваў бы пазіцыю Францыі, з уліхамі якой Англія змагаецца. Але як толькі Польшча заявіла аб сваім жаданьні атрымаць заўсёднае месца ў Радзе, зараз жа падалі гэкія самыя заявы Бразілія і Гішпанія. Апошнія дзьве згадзіліся бы з тым, каб даць заўсёднае месца адной Нямецчыне, але нямогуць пагадзіцца з тым, каб у Раду ўвайшла й Польшча. Палажэньне Польшчы яшчэ закруляецца дзеля таго, што яна не зьяўляецца нават часовам сябрам Рады Лігі. Дык яе дамаганьні зькрацьваюць гонар часовам сябраў Рады, асабліва такіх, як Швэцыя.

Швэцыя ўжо на паседжаньні Рады 12 лютага адкрыта выступіла проці кандыдатуры Польшчы. Выступленьні Гішпаніі і Бразіліі толькі аслабляюць шансы Польшчы на атры-

маньне заўсёднага месца, дзеля таго што німа ведама ці Англія згодзіцца, каб адразу былі прыняты ў Раду 4 новыя заўсёднія сябры разам з Нямецчынай. А для Польшчы гэта пытаньне жыцьця і сьмерці. Калі яна ня ўвойдзе адначасна з Нямецчынай, дык ня ўвойдзе ўжо ніколі, дзеля таго што Нямецчына заўсёды будзе галасаваць проці прыняцьця яе ў Раду Лігі. З гэтага відаць, які крытычны мамэнт перажывае Польшча ў сувязі з уваходам Нямецчыны ў Лігу Народаў.

## АПОШНІЯ НАВІНЫ.

### У Польшчы.

— П. Прэзыдэнт звярнуўся да Рады Міністраў з пісьмом, у якім просіць высьнець яму яго кампэтанцыі па практу закону аб арганізацыі верхоўнага Камандаваньня арміяй. У зьвязку з гэтым спынена работа Соймавой Камісіі, якая разглядала гэты праект.

— У апошнія дні даяр крыху падняўся.

— У зьвязку з памешаньнем бюджэту Мініст. Народнай Асьветы (на 45 міль. проці мінулага году) мае быць звольнена 1000 народных вучыцельцаў, 750 іх заступнікаў, закрываецца 5 гімназіяў, 28 катэдраў у ўнівэрсытэтах будуць без прафэсароў, звальняецца 40 асыстэнтаў...

— У зьвязку з непарадкамі ў Калішу звольнены камэндант Навіцкі, Сташэўскі і камісар Дуркалец.

— Маршалак Пілсудскі абгаварываючы з прадстаўнікамі Варшаўскай прэсы, сучаснае палажэньне Польшчы падкрэсьліў, што жыцьцёвыя інтэрэсы Польшчы ў мірным развіцьці. Польшча ня хоча і ня можа ваяваць. Яна можа толькі бараміцца, калі на яе нападуць.

## За граніцай.

— Францыя Куро франка ізноў падае. Брыян тлумачыць гэта тым, што законы аб папраўды фінансаў яшчэ не разгледжаны парламэнтам.

У рэзультате перагавораў паміж вярхоўным Камісарам Сірні Жувэнэлем і турэцкім Міністрам замежных справаў — падпісаны Француска турэцкі дагавор аб нейтралітэце і падтрыманьні добрых адносін. Дагавор устанаўляе граніцу паміж Сірняй і Турцыяй.

У Парыжы адбываецца канфэрэнцыя з прадстаўнікамі С. С. Р. Р. з Ракоўскім на чале. С. С. Р. Р. згаджаецца прызнаць часць царскіх даўгоў, за што Францыя мае даць пазычкі і прызнаньне Саветаў.

— Нямецчына. Дамаганьні Польшчы, Гішпаніі і Бразіліі ў справе ўваходу ў Раду Лігі Народаў вельмі непакояць немцаў. Нямецкі ўрад заявіў афіцыйна пратэст, сылаючыся на тое, што ўваход новых сяброў у Раду Лігі, як не прадбачаны ўмовамі ў Лёкарно і статутам Лігі Народам, зьяўляецца недапушчальным. Уся прэса рэзка выступае проці самой магчымасьці зьмены статуту Лігі. Нацыяналістычная прэса на'т пагражае, што ў гэтым выпадку Нямецчына ня войдзе ў Лігу.

— Англія. У пытаньні аб уваходзе Польшчы і інш. у Раду Лігі, як урадовыя сфэры, гэтак і грамадзкая апінія, стаяць на недапушчэньні гэтага ўваходу і за тое, каб статут Лігі ў гэтым сэнсе застаўся бяз зьмены.

Урад разглядае закон аб рэформе палаты Лёрдаў.

Па пытаньням, зьвязаным з крызісам у вугальнай прамысловасьці вызначана асобная каралеўская камісія, якая хутка ўжо закончыць працу.

— Італія. Італьянская прэса абгаварывае апошнія заявы маршалка Пілсудскага, падкрэсьліваючы мірны іх зьмест. У зьвязку з гэтым Мусоліні быццам заявіў, што ён згаджаецца падтрымоўваць кандыдатуру Польшчы ў Раду Лігі.

— Грэцыя. У сталіцы Грэцыі, ў зьвязку з рэвалюцыйнымі безпарадкамі, аб'яўлена асаднае палажэньне.

Румынія. — Браціану падаўся ў дымісію. Магчыма, што ў пачатку сакавіка кабінэт выйдзе ў адстаўку.

Кітай. — Атрымана вестка аб забойстве маршалка Ву-Пэй Фу.

Кітайскі пасланік у Вашынгтоне заявіў, што кітайцы страхэнна незадаволены адносінамі да іх інастранцаў. Пасол пэўвердзіць, што калі інастраньня дзяржавы будуць гэтак і далей адносіцца да Кітаю, дык гэта яшчэ больш павялічыць смуту і можа даясьці да таго, што народ кітайскі скіне зусім інастраннюю апеку.

Барацьба паміж паасобнымі кантонамі (провінцыя), як Шанхай, Кантон, і інш. ня спыняецца.

Тут баяцца, што апошнія падзеі могуць выклікаць інтэрвенцыю ня толькі Японіі, але Англіі і інш. дзяржаваў.

## Агляд прэсы.

У № 43 газэты „За Свабоду“, у адзеле „Пісьма з правінцы“, надрукаваны цікавы ліст з Горадні пад загалоўкам „Беларускія актывісты за работай“. У гэтым лісьце, аўтар, які падпісаўся псеўданімам „Альфа“, піша:

„У Горадзенскім Акружным Судзе 12 лютага разглядалася справа па абвінавачаньню ў шпіёнстве некалькіх асобаў, ў ліку якіх быў У. Фэдаруў, былы віцэ-старшыня партыі беларускіх актывістаў, якая іграла найбольшую ролю пры выбарах у Сойм і Сэнат.“

Пасля выбараў, каб паправіць свае „справы“, У. Фэдаруў, пры помачы кокаіна, патаёмна ажаніўся з дачкою аднаго з горадзенскіх купцоў і гэтым-жа

кокаінам у хуткім часе даўся сваю жонку амаль да поўнага вярэцтва Пасьля доўгага лячэньня і разводу жонка У. Фэдарова зусім паправілася.

У прошлым годзе п. Фэдаруў быў разам з Балдоўскім (які таксама судзіўся за шпіёнства) арыштаваны за зьнісчваньне і прыгавораны судом на 2 гады арышту. 13-га лютага, па справе аб шпіёнстве, У. Фэдарова прыгаварылі на 4 гады катаргі.

Б. старшыня гэтай жа „партыі актывістаў“, Аўг. Міткевіч знаходзіцца цяпер пад сьледствам за растрату прытулковых грошаў (Беларускага прытулку ў Горадні). У часе разгляду справы аб шпіёнстве, якая слухалася пры зачынных дзьярох, п. Міткевіч без дазволу ўвайшоў у салю суда і зрабіў там „дэбош“, за што паліцыя выяла яго з суду і сьпісала пратакол.

Гэтак у апошні час „прадуюць актывісты“.

Гэтым прыгаварам Фэдарова на 4 гады катаргі сьверджаюцца тыя факты, якія падала аб ім у № 82 газэты „Грамадзкі Голас“.

Між іншым азначаем, што У. Фэдаруў у свой час быў асабістым сакратаром і блізім прыцэлем „вядомага“ Фэліцыяна Цяўлоўскага.

У № 18 варшаўскай газэты „Nowy Kurjer Polski“ зьмешчаны вельмі цікавы перадавы артыкул „З крэсаў“, у якім аўтар, відаць добра азнаёмлены са справамі нашых палітычнага жыцьця, гэтак характэрызуе стварыўшыся на крэсах палітычную сытуацыю:

„... З аднаго боку ёсьць зусім пэўным, што калі-б цяпер на Валыні і Беларусі былі зроблены новыя выбары, дык яны бязумоўна далі-б зусім іншыя рэзультаты, чым выбары ў 1922 годзе з другога-жа боку — і гэта ёсьць зусім дэгічным вынікам стварыўшага стану рэчаў — паміж настроямі крэсавага грамадзянства і яго прадстаўніцтвам з кожным днём зарысоўваюцца ўсё больш глыбокія разыходжаньні. Самая канцэпцыя вядомай паснасткі, яшчэ 3 з пал. года назыв, устанавіла наперад супольна апазыцыйны фронт усіх меншасцаў ня толькі проці польскіх уладцаў, але і проці нават самай дзяржавы. Ці гэта канцэпцыя была калі-колечы правільным адбійцём настрояў населяньня усходніх крэсаў, заставаўшыца над гэтым пытаньнем ня вартая. Але, што яна не адпавядае цяперашнім настроям, дык у гэтым ня можа быць ніякага сумніву.“

На Валыні, з вядкімі размахам распачала сваю працу г. в. в. Украінская Народная Партыя з п. У. Осілко на чале. На Беларусі гэткую-ж акцыю праводзіць Часовая Беларуска Рада на чале з п. А. Паўлюкевічам. Абодзьве гэтыя арганізацыі гуртуюць вакол сябе элементы незадаволеныя сваімі цяперашнімі парламэнтскімі прадстаўнікамі; абодзьве арганізацыі адразу-ж пачалі выдаваньне сваіх уласных органаў прэсы: „Давіна“, выдаваната ў Роўным і „Беларускае Сьлова“ — ў Вільні, якія газэты з вядкім тэмперамэнтам і зусім выразна прадстаўляюць праграмы гэтых групаў... Новая украінская партыя, а таксама і Беларуска Рада, апэлююць перадусім да больш зможнага сялянства і да сялянскай інтэлігенцыі, выставіўшы — чыста дэмакратычны дэўнгі Гэтая праграма і спосабы працы ўжо самі сабой паказваюць, што тэлязцыі новых арганізацыяў зусім выразна скіраваны проці комунізма.

І далей:

У кожным выпадку, зарысаваны тут правыя эвалюцыі на Валыні і Беларусі могуць і павінны захаваць польскае грамадзянства да шуканьня зьмены варункаў сужыцьця з братнімі народамі. З гэтага пункту гледжанья мы ня бачым таксама нішчасьці і ў рэвалюцыйных горадзенскага польскага крэсавага зьезда, на падставе якіх практуецца арганізацыя, якая павінна складацца з прадстаўнікоў грамадзкіх і гаспадарчых арганізацыяў бяз розьніцы нацыянальнасьці.

Як бачым, „Nowy Kur. Pol.“ зусім не згаджаецца з рэнтай Варшаўскай польскай прэсы, якая амаль ня ўся вступіла проці горадзенскага зьезда, а разам з гэтым і проці спробы ўтварэньня краўвага грамадзкага прадстаўніцтва на падставе агульнага паразуменьня.



## Новы данумэнт аб А. Луцкевічу.

У зьвязку з надрукаваньнем у № 2 нашае газэты фатаграфіі дакумэнтаў высьвятляючых праўдзены твар агента прафэсыянала — А. Луцкевіча, рэдакцыя атрымала ад аднаго з выдатных палітычных дзеячоў, які ў свой час стаў блізка да беларускага палітычнага жыцьця і добра ведае аб працы А. Луцкевіча; ліст з новымі падрабасьцямі аб яго „дзеяльнасьці“. З прычыны агульнай цікавасьці прысланага ліста мы ніжэй падаем яго поўнасьцю.

„Паважаны

Пане Рэдактар!

Прачытаўшы ў № 2 Вашай паважанай газэты артыкул „Агент-прафэсыянал“, я хачу дадаць да яго тое, чаго я сам быў сьведкай і што мне ведама аб прошласьці А. Луцкевіча.

А. Луцкевіч — недасьпелы натураліст, потым філёлёг і нарэшце медык Дорпатскага Унівэрсытэту.

На арэну актыўнага беларускага жыцьця ён выступае ў Вільні, спачатку — як польскі соцыяліст і адзначаецца тым, што ўбіўшыся ў склад рэдакцыі газэты „Наша Ніва“, уносіць у яе працу дэзарганізацыю, псуе адносіны паміж яе супрацоўнікамі і выгнанае са складу рэдакцыі гэнэральнага маладога беларускага публіцыста Сяргея Подуяна, які пасля гэтага (у 1912 г.) выехаў у Кіеў і там пакончыў самагубствам.

У гэтым часе Луцкевіч „загарэўся“ ўжо беларускім патрыятызмам і пачаў заўзятую і поўнаю брдаў і інтрыгаў асабістую барацьбу з найвыдатнейшым беларускім дзеячом Ластоўскім.

Пасля заснаваньня ў 1915 г. п. П. Аляксюком Цэнтральнага Камітэту помачы ахвярам вайны, А. Луцкевіч пачаў нягодныя інтрыгі проці Аляксюка, а таксама сябра камітэту — Бурвіса, у рэзультате чаго п. Аляксюк выйшаў з камітэту і ўся праца спынілася.

У часе нямецкай акупацыі, Луцкевіч прадуе ў нямецкай афэнзыве за сталую пэнсію і між іншым рэдагуе беларускую газэту „Гоман“, за што таксама атрымоўвае сталую пэнсію ад немцаў.

У гэтым часе ён, апрачучыся на немцаў, вядзе агідную і подлую барацьбу з п. Ластоўскім, у рэзультате чаго апошні кідаецца на самагубства.

У 1918 г. А. Луцкевіч, як нямецкі агент, прыезджае да Менску, перашкаджае нармальнай працы Беларускай Рады і адначасна вядзе перагаворы з *Літоўскай Тарыбай*.

Пасля ён займае становішча Старшыні Рады Беларускіх Мін страў, сварыцца з ліванамі на грунце грашовых непаразуменьняў і выяжджае ў Берлін, дзе атрымоўвае субсыдыю ад нямецкага ўраду, але адначасна навязвае зносіны з *афэнзывай францускай*.

## У С. С. Р. Р.

Абшчытываюць на т... на сернічках.

У зьвязку з жалабамі пакупшчыкаў Іскоўскі „Губвнторг“ правярнуў колькасць сернічкаў у скрыначках. Аказваецца, што замест 7 штук, якія палагаюцца „па закону“ ёсьць усяго 37—44 шт. у скрыначцы („Праўда“ № 30) Некалі „абшчыталі“ ды „абшчыталі“ толькі ў крамах. А вось цяпер гэта робіць „работніца“ — сялянская ўлада... Адно слова: благодзецелі народныя!

Рэзультаты перавыбараў у Сельсав ты

Аказваецца пры апошніх перавыбарах у Сельскія Рады камуністы атрымалі па „твару“ ня толькі ад беларускіх сялян. На т вядлікарсейскія сяляне, дзе да гэтай пары выбіралі шмат камуністаў — цяперака іх ня хочучь. Так напр. у 27 гмінах Архангельскай губ. выбрана камуністаў і комсамольцаў аж 17½ прац. Пры гэтым трэба мець на ўвазе, што галасавала ў сярэднім толькі 48 прац. Канешна з гэтага ліку большасьць была прыхільнікаў Савецкай ўлады, бо іншыя проста не пайшлі. Тым бо-

У пачатку 1919 г. у Горадні ён становіцца на чале *беларускіх бальшавікоў*, некалькі разоў езьдзіць на конях да Вільні, дзе вядзе перагаворы з „Рэвкома“, а таксама і з п. Капсукасам (Міцкевіч-Капсукас — прэзэс Рады Камісараў Літ Бела ў 1919 г.).

Пасля выяжджае ў Парыж, дзе дае інфармацыйны матэрыял францускай афэнзыве, а таксама і нямецкай. Пасля заняцця Вільні польскім войскам выдае ноту, у якой пратэстуе проці заняцця Вільні „барбачынямі“ — палякамі і заяўляе, што беларускі народ хоча — Радавай Беларусі. За гэтую ноту атрымлівае ад немцаў значную суму грошаў, але пасля гэтага здэмакаваны п. Ладновым, траціць ласку францускай афэнзывы, якая спыняе выдаваньне яму субсыдыі.

Спытаны Луцкевіч з мэтай рэабілітацыі сябе ў вачох грамадзянства са злосьцю кідаецца на Ладнова, фатаграфуе некалькі дакумэнтаў аб іх супольнай працы ў францускай афэнзыве правакацыйна іх разпаўсюджае і часткай дасягае сваёй мэты.

У Парыжы ён робіць вакханаліі і забавы, абкружваючы сябе між іншым жыдоўкамі з Вільні, з якіх адну — найбліжэйшую да сябе — ён афіцыйнальна выдаў за „графіню“ (!!!) Лівен, распукае грошы, атрыманыя ад *украінцаў, немцаў і французаў*, у ліку каля 500.000 залатых рублёў.

У 1920 годзе Луцкевіч едзе да Менску, дзе на паседжаньні Рады Рэспублікі атрымлівае *вотум недаверра*. Адначасна была назначана *рэвізія яго разунковасьці*, але ён ад гэтага спрытна ўхіляецца і пры дапамозе ўжо *польскай афэнзывы* аршытоўвае правадыроў апазыцыі п. п. Грыб, Мамоньку, Бадунову і іншых

З пашанай Т. Г.

Ад рэдакцыі. Пасля надрукаваньня ў № 2 нашай газэты фатаграфіі дакумэнтаў аб папярэдняй „працы“ А. Луцкевіча, ён — стаўся палітычным мёртвацом. Гэты ліст зьяўляецца ўжо асінавым калком... Пасля гэтага трымаючыся прычына: „*потціш ад беларускіх вільні*“, мы лічым, што да характэрнасьці гэтага беларускага Азэфа больш дадаць ужо нельга нічога.

„Незаконныя“ падаткі.

Газэта „Праўда“ № 15 наведамляе, што „Прэзідыум В.Ц.И.К. зацьвердзіў цыркуляр на імя Ц.И.К.“ ад аўтаномных рэспублік, краёвых, вобласных і губэрскіх іспалкомаў, на mocy якога ўсе ўстаноўленыя і збіраемыя падаткі і зборы, не прадбачаныя часовымі правіламі аб месцовых фінансах, павінны быць адменены і спажаньне іх спынена“. Гэты парадак адносіцца і да ўсялякіх „добрахотных“ ахвяраў, праджы жэтонаў, марак, флажкаў, патрэтаў і г. д.

Добра відаць „абкладывалі“ падаткамі і бралі „добрахотныя ахвяры“, калі аж В.Ц.И.К. умяшаўся і сьцьварджае іх „незаконнасьць“...

З чаго робіцца Савецкі тытун?

Пры аналізе тытуню „крэпкая палепшаная махорка“ — акэзалася, што яна складаецца з: анілак, бульбяной нажвы, саломы, луцінаў і інш. таму падобных „прадуктаў“... Махорка вы-

## ПРАВАКАЦЫЙНЫЯ ЖЭТАДЫ.

Камунізуцныя газэціны Вільні. Бел-Кому тыпа „Бел Нівы“ ўвесь час вялі барацьбу проці адкрыцця беларускіх настаўніцкіх курсаў. Усе памятаюць, як яны крычалі аб тым, што „Рада“ і „Пасьвета“ — ашукалі беларускіх настаўнікаў, што ніякіх курсаў адчынена ня будзе. Праўда, гэта мела падставу, бо адчыніць курсы фактычна была надта цяжка.

Ня глядзячы на абяцанкі адчыніць курсы ў лютым 1925 г., яны былі, пасля вялікага змаганьня Рады і „Прасьветы“, адчынены толькі 10 верасня. Аднак жа курсы былі адчынены і 90 настаўнікаў вучыцца. А вось аб настаўніцкіх курсах, якія абяцала адчыніць г. зв. Школьная Рада, нешта і дагэтуль ня чуваць.

Здаецца, што пасля гэтага кожная прызваітая газэта павінна была б перапрасіць за „неасьцярожныя“ выразы („ашуканства“, „зрадніцтва“ і г. д.) дапушчаныя на нашаму адрасу.

Але гэта зрабіла-бы кожная прызваітая газэта, а толькі не камуністычныя газэціны, краваныя міжнародным *агентам прафэсыяналам* Мала гэтага, гэтыя газэціны і далей вядуць барацьбу з ужо існуючымі курсамі, заяўляючы, што гэта *польскія* курсы, што там няма беларусаў, а толькі ўсе палякі. Дзеля гэтага ніжэй мы падаем сьпісак курсантаў з паказаньнем вёсак з якіх яны паходзяць. Гэты сьпісак яскрава гаворыць за сябе, бо на курсах у Вільні няма ня толькі *ані воднага паляка*, але нават прыпадкова на іх не траіла *ані воднага беларуса-каталіка*.

Толькі пры „прафэсыянальнай“ нясу-мленьнасьці можна дапусьціць гэткую фальш ў сваёй газэціне, каб зрабіць з беларусаў — праваслаўных палякоў.

Вось сьпіс беларускіх настаўнікаў на курсах у Вільні

1) А. Андрэйчык — в. Рымкі, Пастаўскага пав., 2) Я. Апанасевіч — в.

Бабаявічы, Нясев. п., 3) Б. Бурэнь — в. Несьпэравічы, Дзівін. п., 4) Д. Чычка — в. Лань, Нясев. п., 5) Ганчарык — в. Блошнікі, Дзівін. п., 6) М. Галу-бовіч — в. Бароніна, Нясев. п., 7) Кісель — в. Маладэчна, 8) С. Краскоўскі — в. Царкоўна, Навагр. п., 9) Курьлюковіч П. — в. Рымкі, Паст. п., 10) П. Палецкі — м. Клецк, Нясев. п., 11) Т. Панасевіч — в. Пагор'е, Навагр. п., 12) П. Рудзінскі — в. Млынкі, 13) С. Мелішэвіч — в. Клопыцічы, Нясев. пав., 14) М. Атнаковіч — м. Острына, Лідзк. п., 15) Бесараб Б. — в. Касторава, Навагр. п., 16) Вацьвінёнак М. — в. Сасноўцы, Дзівін. п., 17) М. Дуровіч — м. Вязы, Віленскі п., 18) В. Кавалевіч — м. Пяскі, Косаўскі п., 19) Я. Красоўскі — в. Макарычына, Пастаўск. пав., 20) П. Лазар — в. Аленіцы, Ашмянск. п., 22) У. Лічка — Вільня, 23) П. Зюзенкаў — Вільня, 24) А. Мартышэнка — в. Б. Выхаўшчына, Нясев. п., 25) М. Мартышэнка — в. В. Выхаўшчына, 26) Марчук — в. Хлевішчы, 27) Г. Мэйсак — в. Аленіцы, Ашмян. п., 28) С. Новікаў — в. Левонавічы, Нясев. п., 29) Я. Аніськевіч — в. Радасьць, Брэскі п., 30) Я. Піровіч — м. Глыбокае, 31) Рохацевіч М. — в. Радасьць, 32) Г. Рудак — м. Пліса, 33) Я. Сульжынскі — в. Н. Сьвержань, Стаўп. п., 34) В. Скурка — в. Навасёлкі, Дуніп. п., 35) П. Шэйчонак — в. Заборы, Дзівін. п., 36) П. Шляхтун — в. Вагоды, Лідзкі п., 37) П. Шыкуць — в. В. Карацк, Нясев. п., 38) Х. Шыбут — в. Дунайшчыцы, Нясев. п., 39) К. Трафімук — в. Пяскі, Косаўск. п., 40) Ю. Пястун — в. Рудзевічы, Дуніп. п., 41) К. Радкевіч — в. Зарэчча, Малад. п., 42) Скок — Валож. пав., 43) А. Шоцкі — в. Паітусевічы, Навагр. п., 44) А. Шацюк — в. Лазяны, Лідзкі п., 45) А. Вершыцкі — в. Горадэлава, Валож. п., 46) П. Верашчыка — в. Зябліна, Брасл. п., 47) Я. Замылка — в. Лізна, Брэскі п., 48) С. Сасноўскі — м. Нясевіж.

рабу кааператыўнай фабрыкі ў Алашчы Ульянаўскай губ. (названа гэтак у чэсьць Леніна-Ульянава). Гэтая махорка такжа відаць гэтка „добрая“ ў чэсьць Леніна. (Праўда № 29) Так сама і фабрыка імяні тав. Урыцкага“ у Піцеры відаць ў чэсьць ўжо гэтага тав. Урыцкага“ фабрыкуе папіросы „Экстра“ вышэйшай гатунак № 3 з гэтых-жа матар’ялаў... (Праўда № 30).—

Рось дык „фабрыкаты“!

Судзяць паўстанцаў.

У Адзгэйскім „абводавым“ Судзе разьбіралася справа 15 паўстанцаў, якія забілі некалькіх верхаводаў — камуністаў і наагул крывавы распраўляліся з комунай. 6 чалав засуджаны на сьмерць, 1 на 3 гады. Засуджаным на сьмерць — кара заменена на 10 г доў вострогу. (Міт № 28). 4-га г. м. ў Магілёўскім Акр. Судзе закончылася разборам справа „банды“ Шеўчэнькі. Абвінавачаных 43 чал. Галоўныя абвінавачаныя — Дуброўскі, Зеньчук і Алейнікаў засуджаны на расстрэл; 4 абв. — на 10 гадоў, а рэшта на розныя тэрміны. 9 асобаў апраўданы.

## ЖЫЦЦЁ ПРОВІНЦЫ.

„Добры“ прыклад

(м. Казлоўшчына Слонім. п.)

Як не падабаецца некаторым з нашых духоўных пастыраў беларуская мова, сьведчыць наступны прыклад

Да нас у Казлоўшчыну прыслалі новага дзяка п. Аляксеевіча, які вельмі энэргічна пачаў дбаць аб тое, каб нашая царква была запраўдным домам Божым. дзе ўсе пакрыўджаныя маглі-б знайсці пацеху і пацуху Словы Божыя, на роднай мове. Гэты дзяк арганізаваў у нас вельмі добры царкоўны хор, а сьвяшчэньнік, на жаданьне праваслаўнага народа, ўжо

разоў 10 мусіў гаварыць казаньні па беларуску. Але, як гэта можна была і прадбачыць, усе гэтыя „новшества“ вельмі не спадабаліся нашаму пастыру, а мо і яшчэ некаму з нашых „дыктатараў“, і яны парашлі гэтую небясьпелку ў асобе дзяка, — „ўбраць подальшэ“, каб народ не бунтаваў. бо дзяк гэты, нават у ўрадовых польскіх школах, Закон Б. жы выкладае па-беларуску. Але як гэта зрабіць? Д нос напсаць архіярэю — няма за што ўчапіцца! Але нарэшце дадумаліся. Аднойчы, калі скончылася служба ў царкве, наш айцец Баталін запрасіў да сябе дзяка Аляксеевіча нібыто для грашовага расчота. Дзяк пайшоў, ня ведаючы, што для яго сустрэчы там ужо прыгатаваны цэлы атрад, які складаўся з самага айца, яго жонкі і царкоўнага старасты — адзінага прыхільніка і прыяцеля айца Баталіна, ды і то, ведама, за гарэлку. І вось калі дзяк увайшоў у сені, раптам на яго накінулася матушка і ўдарыла яго па твару, потым на падмогу жонцы падляцеў і сам айцец, які і пачаў „па айцоўскі“ хрысьціць дзяка, толькі не крапідам, але кулакамі!... Царкоўны стараста быў, ведама за сьведку і за „рэзэрву“. Наклаўшы дзяку, выкінулі яго на падворак, самі ж паслалі служанку па паліцыю, каб заявіла, што дзяк пабіў матушку. Паліцыя, ведама сьпісала пратакол, а аб „буйстве“ дзяка паляцелі данесеньня архіярэю. Нядаўна адбыўся суд, які, па паказаньнях сьведкі — царкоўнага старасты, засудзіў дзяка на тры тыдні арышту. Дзяк зляжыў апэляцыю. Чым скончыцца справа яшчэ ня ведама.

Вось малы прыклад з нашага царкоўнага жыцьця. Пасля гэтага ў нас зусім ужо спыніліся беларускія казаньні, а Закон Божы ў школе зусім не выкладаецца, калі-ж і выкладаецца, — дык парасейску.

Н. Н.



# № 4 ≡ НАШ САТЫРЫКОН ≡ № 4

Гумарыстычна—сатырычны дадатак да „Беларускага Слова“.

Галерэя Партрэтаў беларускіх парламентарыяў і дзеячоў.



„Надпасол“, „манарх“ А. Л.—вч.

О ты, найвышэйшая наша потэнцыя!  
Дамарослая над-эксцэленцыя!  
Над эўропэйскай насіцель культуры,  
Над гэніяльным прадукт натуры!  
Над брэхуноў газетных папа,  
Палітычных манарх арацоў!  
Цябе я на векі праславіць жадаю—  
Пра справы твае — адчот тут зьмяшчаю!


Шчэ нядаўна быў тыповы  
Шляхцюк шчыры, засьцяпковы.  
У вачах хоць чуўся гад —  
Меў прыемны досць выгляд.  
Чысты з твары, выгляд сыты,  
Акуратна усцяж пабрыты;  
Вусны ў трубку, масла у вочках  
Усё круціўся пры дзівочках.

Прозьвішча свайго чураўся —  
„Пан Быкоўскі“ называўся.  
І прызнацца на т' стыдзіўся  
Што Луцкевічам радзіўся,  
Бо-ж брат Янка — беларус  
— З бунтарамі меў хаўрус...  
Але вось — ўраз яскрава  
Заблішчала Янкі слава:  
Адраджэньня верхаводу  
Беларускага народу...  
І Антон уцяміў ураз,  
Што надаўся добры час,  
З братам каб яму злучыцца,  
Яго славай падзяліцца.  
Вось пачаў ён славы жыва  
У газэце „Наша Ніва“.  
І свае нікчэмнасьць, бруд,  
Вывявіў адразу тут.  
Сам ні чым не адзначаўся,  
А тут — з талентам спаткаўся.  
Да яго так прычапіўся —  
Што удзек той і ўдавіўся...  
І ўсё ж т'кі дзякуй брату,  
Перспэктыву меў багату.  
І каб не характар дзікі  
Быў бы ён у нас вялікі.  
Сяньня ж па кадука праву  
Украўшы проста брата славу,  
Ён на месца таго ўзлез  
І думае, што ён Зявёс!  
Баюць — быў ён тое, сёе,  
Паўтараць ня будзем тое!  
Нейкі час на т' быў міністрам...  
Усё рабіў аднак ня чыста,  
І каб не ваенны час,  
Ужо даўно сьвіней-бы пас!  
Слаўны чым „дзеяч“ наш гэты —  
Апісалі ўжо газэты  
Дык каб месца не займаць  
Папрабуем апісаць,  
Што апошні час зрабіў,  
Як на верх жыцця ўсплыў.

Паснастку тут ён завязаў,  
Аднак мадату сам ня ўзяў.  
Застаўся быццам ня прычым,  
Каб кіраваць па ціху ўсім.  
Палітыку стаў напраўляць,  
Палякоў каб напужаць.  
Ды яны в-сь ня спужалісь,  
З носам усе паслы сталісь.  
Усе ўбіліся ў тупік —  
З апазыцыі выйшоў — пшык!  
Прысвоіў у сваім падпольлю —  
На беларускасьць манапольлю.  
Як спадабаўся — дасць патэнт,  
А не — дык зараз злае ўшчэнт.  
І здрыгацца той, бандыт, дурак!  
С, даяцца дык ён мастак!  
Збосьціць кожнага, абрэша,  
Б-зупынна язык чэша,  
Дае довод элэквэнцы  
Беларускай эксцэленцы...  
Хоча ўсім тут верхаводзіць,  
А ўсёй справе толькі шкодзіць.  
Чаго небудзь як дэкацэна —  
Трупны пах ураз нясецца.  
Ўсюды прэзэсам быць хоча,  
І ўсцяж аб тым хлапача,  
Каб працай часам не заняўся  
Хто ў яго не запытаўся...  
І каб толькі сілу меў,  
Хто ня з ім — усіх бы зьвеу...  
Ды вось міласэрны Бог —  
Яго злосьці ня даў рог.  
І Антоні як ні лае,  
Працаўнікоў рух наш мае,  
І в'ат памімо яго волі —  
Праца шыршыцца ўсё болей.  
Цяпер ясна, нават тым,  
Ішлі што дагэту з ім,  
Што Антоні вартасць мае,  
Калі некага ругае.  
А як пайшоў да камуністаў —  
Развалілася ўсё чыста...  
Паслы сталі бунтавацца,

З пад уплыву выбівацца.  
Той „Грамаду“ сабе завёў,  
У „Саюз Сялянскі“ той пайшоў;  
Там — „Хрысьціянскі соцыял“..  
Распаўся увесь яго кагал!  
З „арыентацыяй на ўсход“ —  
Зусім не кваціцца народ.  
Там — Аляксюк ўсплыў ізноў,  
Тут — Паўлюкевіч псуець кроў...  
Ластоўскі нешта пачынае,  
Крычэўскі з Радай выплывае..  
Словам — куды ні абярнецца,  
На працу нейкую наткнецца.  
І без „патэнт“ усе працуець,  
Рэвэляцыі друкуюць.  
Манарха зусім ігнаруюць..  
Апынуўся наш „дзеяч“ —  
У палажэньні хоць ты плач!  
Заўсёды вокал была густа,  
А цярака вось — пушта.  
Манарх нядаўні і надпасол  
Адзін застаўся як той кол..  
Бо-ж навокал ўсе бягуць,  
Наг палааць не даюць..  
Жоўць ільцеца ўжо праз край,  
З сям'ёй плача: ай-вай-вай!..  
Цяцеху сочыць — у бядзе,  
У застаўшайся „грамдзе“,  
Дый ў тым, што грошы шлюць:  
Пражыць можна як небудзь!..

Зусім яму мы спагадаем  
Дзеля таго — ужо канчаем,  
Аднак-жа скажам: не сумуй,  
Новых — подданных вербууй.  
Не прападзеш тым часам, брат: —  
САТЫРЫКОН te salutant!



## ТУТЭЙШАЯ ХРОНІКА.

**Нафлінт на літоўскай граніцы.** 19 г. лютага літоўскі вайсковы аддзел, у ліку 50 жаўнераў, перайшоў каля Падгай польскую граніцу і заняў кавалек Падгайскага лесу, які клінам удаваўся ў літоўскую тэрыторыю.

Літоўцы агарадзілі гэтую тэрыторыю калючым дротам і заявілі, што дабравольна яе паляком не аддадуць. Дзеля таго, што мірным шляхам нельга было ўладзіць гэтага канфлікту, дык польскаму войску быў даны загад сілай адабраць гэтую тэрыторыю ад літоўцаў. 28 лютага палякі пачалі атаку і пасля 45-мінутнай барацьбы, занялі захопленую літоўцамі тэрыторыю. У часе атакі была ўзята ў палон 8 літоўскіх жаўнераў. Літоўцы адыйшлі на сваю тэрыторыю і цяпер на граніцы поўны спакой. Вядуцца перагаворы аб ліквідацыі гэтага канфлікту.

**Сьмерць арцыбіскупа Цэпляна.** 17 г. лютага ў Амэрыцы памёр першы віленскі арцыбіскуп Цэпляк. Як ведама Цэпляк толькі нядаўна вярнуўся з Саўдэпі, дзе быў засуджаны бальшавікамі на расстрэл, але потым абмяняны на камуністаў, арыштаваных у Польшчы. З Польшчы Цэпляк выехаў у Амэрыку. Там ён атрымаў паведамленьне аб назначэньні яго віленскім арцыбіскупам. Але цяжка захварэў і выехаў у Польшчу ўжо ня мог.

**Справа Мурашні.** 20 г. лютага віленскі апеляцыйны суд разглядаў справу старшага шпадоўніка Мурашкі, якога Наваградзкі акружны суд за забойства Багінскага і Вечаркевіча засудзіў на 2 гады напраўчага дому.

Па жалабе пракурора справа перайшла на разгляд апеляцыйнага суда. Віленскі апеляцыйны суд, разглядаючы справу, зацьвердзіў прыгавар акружнага суда.

## Юрыдычныя парады.

**Грам. — С — ву.** Н. О. гадоў 20 таму запрадаў суседу кавалак (3 дз.) лесу за 170 руб. Запрадажная дамова. У ёй сказана што калі прадавец або яго насьледнікі пажадаюць, дык заўсёды могуць зламаць запрадажную зьвярнуўшы пакупшчыку 340 руб. Запраданым лесам пакупшчык не карыстаўся, і ён заставаўся ўва ўладаньні прадаўца. У гэтым годзе пакупшчык узяў ды вырубіў некалькі сосен. Прадавец падаў яго ў суд за выруб гэтых сосен.

Прадавец хоча разьлічыцца з пакупшчыкам. Што і як рабіць? Ці трэ і колькі плаціць?

**Адказ:** Запрадажная, як не здзейсьненая ў працягу болей 10 гадоў — ужо сталася de jure толькі кавалек паперы, які ні дае ніякіх праваў аб'дзёвым старонам і яны звальняюцца само сабой і ад выплываючых з яе абавязкаў. У адноснах да прадмету запраданья — лесу — рашаючым зьяўляецца — хто ім уладаў і характар гэтага ўладанья. Калі прадавец уладаў лесам як перад запрадажай без абмежаваньяў, адбываў павіннасьці, словам на праве поўнай уласнасьці без перарыву і судовых спораў, — пакупшчык ніякага права да лесу ня мае.

Аднак-жа ў кожнай справе ёсьць дэталі, якія часам могуць ўдзельнічаць на рашэньне. У даным выпадку, напрыклад важна-б было ведаць чаму пакупшчык не карыстаўся з лесу? Мо была якая ўмова ці спрэчка з трэцімі асобамі?

Па справе аб зрубленых соснах трэ ўстанавіць, фактычны стасунак старон да лесу (хто ўладаў і як?) А сьмыккі пакупшчыка на запрадажную зьявіцца вышэйпаданым:

што запрадажная, як ня здзейсьненая ў працягу болей 10 гадоў — страціла ўсеякую сілу. Завадзіць-ласо ную справу аб вышнэтажэньні запрадажнай прадаву няма чаго. Калі падасьць пакупшчык — бараніцца як падана выжэй. Па справядлівасьці, калі пакупшчык згодзіцца мірыцца — трэ яму нешта заплаціць. Фармальна — на гэта пакупшчык ня мае ўжо права.

**Грам. В. КУ — му.** *Запытаньне.* С. К. памёр у 1909 г. Яшчэ пры жыцьці ён выдзяліў гадоў 80 таму — часць маемасьці аднаму са сваіх сыноў Арчане (6 дз. зямлі).

У 1908 г. ён сам-жа выдаў дачку Натальлю замуж і даў ей пасаг. Але ўжо праз той год дачка аўдавала і вярнулася з пасагам да бацькі. Пасья сьмерці С. К. застаўшайся маемасьцяй падзяліліся два другія сыны. Ва-выль і Мікалай пры адным з каторых, Мікалае, астатася жыць і дачка — ўдава.

У 1916 г. Мікалай памёр. Удава яго выйшла замуж і атрымаўшы пасаг — зраклася сваёй удоўей часьці. На гаспадарцы памёршага Мікалая засталася сястра яго, ўдава Натальля. Гаспадарку яе веў пляменьнік Петр К. сын Васіля К., які сплаціў часць пасагу ўдаве Мікалая. У 1924 г. (у восені) Натальля зрабіла ў Міравога Судзьдзі з Пятром (пляменьнікам) зьдзелку, па якой адступіла яму 6 дз. застаўшыхся пасья Мікалая з абавязкам утрымліваньне яе да сьмерці. Цяперка сын Арчаня выступіў з жаданьнем падзелу маемасьці Мікалая і дамагаецца выдзелу Натальлі толькі 1/12 часьці маемасьці пасья С. К. Што і як рабіць Натальле і Пятру?

**Адказ:** Шукаць правую пасьледства пасья С. К. як памёршага болей 10-гадоў таму — ужо позна: зайшла даўнасьць. Дзеля гэтага і дамаганьні разьдзелу застаўшайся пасья яго маемасьці — ня можна. Можна быць спрэчка толькі аб насьледстве пасья Мікалая. На яго маемасьць маюць права ўсе бр-ты (ці іх насьледнікі) і сястра, калі ад дня сьмерці Мікалая ў працягу 10 гадоў заявіць

свае правы. Дзеля гэтага, калі яшчэ не прайшло 10 гадоў, — Уладзімір — можа атрымаць такую-ж часць як і Пётр.

На ўсю маемасьць Мікалая Натальля правой ня мае і яе зьдзелка з Пятром ня важна.

## Паштовая скрынка.

**К. Арцішоўскаму.** Газэту Вам пасылаем. Папрабуйце вышліцаць „Nowy Kurjer Polski“ — Warszawa, ul. Boduena, 2; каштуе 4 зл. на месяц. Консулярную конвенцыю можна дастаць у Баршаве — Wydawnictwo Hoesica ul. Senatorska.

**Т. Белановічу.** Юрыдычныя парады дачка намі толькі тым падпісчыкам, якія акуратна прысьлаюць падпіску. Аднак на Вапне запытаньне будзе Вам даны толькі па атрыманьні ад вас падпіскі.

**К. Рубановічу і Шацэру.** Газэту вам пасылаем.

**Усцьціновічу, Самахвалу, Нячыпаровічу.** Пробны нумары пасылаем. Калі хочаце атрымаваць і далей, дык прышліце падпіску.

## Хіромант — Графолёг ВАСІЛЕУСКІ

вярнуўся з падарожы і дае  
сэансы і лекцыі  
па хіромантыі, графолёгіі і  
астралёгіі.

Робіць справядліваю ацэнку характара чалавека па прысланаму пісьму (ў якім трэба паказаць дату, месяц і год урадзінаў).

— Аналіз каштуе 3 ЗЛОТЫ (—

Адрэс: Wilno, Witoldowa 41 м. 3.